

सन २०२४-२५ या वित्तीय वर्षाकरिता महाराष्ट्र
राज्य समाजकल्याण बोर्डास निवृत्तीवेतन व
वेतनेतर बाबींसाठी निधी वितरीत करणेबाबत.

महाराष्ट्र शासन
महिला व बाल विकास विभाग
शासन निर्णय क्रमांक-सकबो-२०२४/प्र.क्र.३७/का-१०
नविन प्रशासन भवन, तिसरा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक-११ ऑक्टोबर, २०२४.

संदर्भ :-

१. वित्त विभाग, शासन परिपत्रक क्र.अर्थसं-२०२४/प्र.क्र.३४/अर्थ-३, दि.०१.०४.२०२४.
२. महिला व बाल विकास विभाग, शासन निर्णय क्र. सकबो-२०२४/प्र.क्र.३७/का-१०, दि.०२.०५.२०२४.
३. वित्त विभाग, शासन निर्णय क्र.संकीर्ण २०२३/प्र.क्र.११०/२०२३/कोषा प्रशा-५, दि.१४.०२.२०२४.
४. वित्त विभाग, शासन परिपत्रक क्र.अर्थसं-२०२४/प्र.क्र.८०/अर्थ-३, दि.२५.०७.२०२४.

शासन निर्णय :-

महाराष्ट्र राज्य समाजकल्याण बोर्डातील योजना व मुख्यालयातील निवृत्तीवेतन धारकांच्या निवृत्तीवेतनावरील खर्चासाठी व वेतनेतर बाबींवरील खर्चासाठी खालील विवरणपत्रातील रकाना क्रमांक (२) मधील लेखाशीर्ष/ उद्दिष्टाकरिता रकाना क्रमांक (५) प्रमाणे एकूण ₹७२७.०० लक्ष (अक्षरी रुपये सात कोटी सत्तावीस लक्ष फक्त) इतका निधी वितरीत करण्यास या शासन निर्णयान्वये मान्यता देण्यात येत आहे.

(रुपये लक्ष)

अ.क्र.	प्रधान/ लेखाशीर्ष / संगणक सांकेतांक/ उद्दिष्ट	अर्थसंकल्पीय तरतूद	यापूर्वी वितरीत निधी	प्रस्तावित वितरण
(१)	(२)	(३)	(४)	(५)
१	मागणी क्र.एक्स-१, २२३५, सामाजिक सुरक्षा व कल्याण, ०२, समाजकल्याण, १०२, बाल कल्याण, (०२) (०४) महाराष्ट्र राज्य समाजकल्याण मंडळाला सहायक अनुदान (अनिवार्य), (२२३५ बी ९४२) ३१, सहायक अनुदाने (वेतनेतर)	११६८.०५	३००.००	७२७.००

२. सदर निधीसाठी नियंत्रक अधिकारी म्हणून आयुक्त, महिला व बाल विकास, पुणे हे राहतील. त्यांचेकडे हा निधी सुपूर्द करण्यात येत आहे. त्यानुसार आयुक्त, महिला व बाल विकास, पुणे यांनी सदर निधी खर्च करतांना महाराष्ट्र अर्थसंकल्प नियम पुस्तिका व वित्तीय अधिकार नियम पुस्तिकेमध्ये उल्लेख केलेल्या तसेच नियोजन व वित्त विभागाने यापूर्वी निर्गमित केलेल्या मार्गदर्शक सूचना व प्रचलित निकष, वित्तीय अधिकारांचे प्रत्यायोजन तसेच वित्त विभागाने वेळोवेळी दिलेल्या मार्गदर्शक सूचनांचे काटेकोरपणे पालन करावे. त्याचप्रमाणे विहित कार्यपद्धतीनुसार निधी खर्च करण्यात यावा.

३. सदर शासन निर्णयान्वये वितरित करण्यात आलेल्या निधीचे उपयोगिता प्रमाणपत्र शासनास सादर करण्याची दक्षता सचिव, महाराष्ट्र राज्य समाजकल्याण बोर्ड, चेंबूर, मुंबई यांनी घ्यावी.

४. सहायक अनुदानाच्या जलद संवितरण व सनियंत्रणासाठी आहरण व संवितरण अधिकारी आणि अन्य अशासकीय कार्यान्वयन प्राधिकारी यांचेकरिता 'आभासी वैयक्तिक ठेव लेखा' (Virtual Personal Deposit Account) ही व्यवस्था व कार्यपद्धती लागू करण्यास वित्त विभागाच्या संदर्भाधीन क्र.३ येथील दि.१४.०२.२०२४ च्या शासन निर्णयान्वये मान्यता देण्यात आली आहे. सदर शासन निर्णयातील परिच्छेद क्र.१२.१ मध्ये "ज्या देयकांचे आदाते अगोदरच निश्चीत झालेले आहेत (म्हणजेच देयकांद्वारे रक्कम अधिदान व लेखा कार्यालय, मुंबई / जिल्हा कोषागार कार्यालय / उप कोषागार कार्यालय यांचेकडून थेट संबंधित आदात्यांना संवितरीत करण्याचे प्रस्तावित असेल) अशी सर्व देयके, अन्यथा परिपूर्ण असल्यास, अधिदान व लेखा कार्यालय, मुंबई/ जिल्हा कोषागार कार्यालय/ उप कोषागार कार्यालय यांचेकडून परित केली जातील आणि प्रचलित अधिकृत ई-प्रदान प्रणालीद्वारे थेट आदात्यांना प्रदाने करण्यात येतील. अशा देयकांसाठी आभासी वैयक्तिक ठेव लेखा व व्यवस्था आणि कार्यपद्धती वापरण्यात येणार नाही.", अशी तरतूद आहे. त्यानुसार महाराष्ट्र राज्य समाजकल्याण बोर्डाचे आदाते (सेवानिवृत्ती वेतन धारक) अगोदरच निश्चीत झालेले आहेत. त्यामुळे वित्त विभागाच्या संदर्भाधीन क्र.३ येथील दि.१४.०२.२०२४ च्या शासन निर्णयातील परिच्छेद क्र.१२.१ नुसार सदर सेवानिवृत्ती वेतन धारकांची नोंदणी अर्थसंकल्पीय अंदाज, वाटप आणि सनियंत्रण प्रणालीवर (BEAMS) करून सदर सेवानिवृत्ती वेतन धारकांना निवृत्तीवेतन प्रदान करण्याची कार्यवाही जिल्हा महिला व बाल विकास अधिकारी, मुंबई उपनगर तथा आहरण व संवितरण अधिकारी यांनी तात्काळ करावी. त्याकरिता सेवानिवृत्ती वेतन धारकांची आवश्यक असलेली माहिती सचिव, महाराष्ट्र राज्य समाजकल्याण बोर्ड, चेंबूर, मुंबई यांनी जिल्हा महिला व बाल विकास अधिकारी, मुंबई उपनगर तथा आहरण व संवितरण अधिकारी यांना तात्काळ उपलब्ध करून द्यावी. तसेच, 'आभासी वैयक्तिक ठेव लेखा' (Virtual Personal Deposit Account) ही व्यवस्था व कार्यपद्धती लागू करण्याबाबत आवश्यक कार्यवाही झाल्यानंतर वित्त विभागाच्या संदर्भाधीन क्र.३ येथील दि.१४.०२.२०२४ च्या शासन निर्णयातील परिच्छेद क्र.१२.२ नुसार सदर सेवानिवृत्ती वेतन धारकांची अर्थसंकल्पीय अंदाज, वाटप आणि सनियंत्रण

प्रणालीवर (BEAMS) वर नोंदणी करण्याची दक्षता जिल्हा महिला व बाल विकास अधिकारी, मुंबई उपनगर तथा आहरण व संवितरण अधिकारी यांनी घ्यावी.

५. सदर शासन निर्णयान्वये वितरित करण्यात आलेला निधी चालू वित्तीय वर्षात खर्च करण्याची तसेच अखर्चित राहणारा निधी दि.३१.०३.२०२५ पूर्वी समर्पित करण्याची दक्षता सचिव, महाराष्ट्र राज्य समाजकल्याण बोर्ड, चेंबूर, मुंबई यांनी घ्यावी.

६. हा शासन निर्णय वित्त विभागाने अनौपचारिक संदर्भ क्र.२७०/व्यय-६, दि.०४.१०.२०२४ अन्वये दिलेल्या सहमतीस अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२४१०१११२४८०६७७३० असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(साहेबराव भोये)

कक्ष अधिकारी, महाराष्ट्र शासन

प्रत,

१. आयुक्त, महिला व बाल विकास आयुक्तालय, महाराष्ट्र राज्य, पुणे,
२. सचिव, महाराष्ट्र राज्य समाजकल्याण बोर्ड, चेंबूर, मुंबई,
३. महालेखापाल- महाराष्ट्र-१/२ (लेखा व अनुज्ञेयता), मुंबई / नागपूर,
४. महालेखापाल- महाराष्ट्र-१/२ (लेखा परिक्षा), मुंबई / नागपूर,
५. अधिदान व लेखा अधिकारी, मुंबई,
६. निवासी लेखा परिक्षा अधिकारी, मुंबई,
७. जिल्हा महिला व बाल विकास अधिकारी, मुंबई उपनगर,
८. नियोजन विभाग, मंत्रालय, मुंबई,
९. वित्त विभाग, मंत्रालय, मुंबई,
१०. निवड नस्ती, का-१०.